

ان کو جو دیں لاتی ہے صحیح ہو گا تو ان کو ترتیب دینے والی عقل بھی صحیح ہوگی۔ لہذا جس انسانی یا معاشرتی علم کا بنیادی تصور خدا نہ ہو وہ صحیح نہیں ہو سکتا۔ ظاہر ہے کہ اس کی وجہ یہ ہے کہ تمام اعمال انسانی کا حقیقی سرچشمہ خدا کی محبت کا جذبہ ہے۔

مقام عقل کے متعلق دو حاضری غلط فہمی

افسوس ہے کہ اب تک انسان کے امتیازی اوصاف میں سے اس کے ایک وصف کو جسے ادراک یا عقل کہا جاتا ہے حد سے زیادہ اہمیت دی گئی ہے اور یہ سمجھا جاتا رہا ہے کہ انسان کا سب سے بڑا وصف جس کی وجہ سے اسے حیوانات پر فضیلت حاصل ہے یہی ہے۔ حالانکہ دراصل انسان کا امتیازی وصف جس کی وجہ سے وہ انسان بنتا ہے اور حیوانات سے برتر ٹھہرتا ہے اس کی آرزوئے حسن ہے، جو صرف خدا کے تصور سے عقل اور مکمل طور پر مطمئن ہوتی ہے۔ کسی نہ کسی درجہ کی عقل تو اعلیٰ سطح کے حیوانات میں بھی موجود ہے لیکن تصورات کے حسن و کمال کی محبت کم از کم حیاتیاتی زندگی سے اوپر کی سطح کے تصورات کی محبت سوائے انسان کے اور کسی حیوان میں موجود نہیں۔ انسان کی عقل کی اگر کوئی اہمیت ہے تو وہ فقط اس قدر ہے کہ وہ انسان کی آرزوئے حسن کی خدمت گزار ہے، لہذا اس کی اہمیت ذاتی اور اصلی نہیں بلکہ آرزوئے حسن سے مانوذا اور مستعار ہے۔ اگر انسان کی عقل آرزوئے حسن کی غلام اور خدمت گزار نہ ہو تو وہ اسے حیوانات سے بھی بدتر بنا دیتی ہے۔ حسن کی تمنائیں ہی انسان کی تمام آرزوئیں جنم لیتی ہیں اور اپنی جستجو کی راہیں معین کرتی ہیں۔ حسن کی تمنائیں ہی انسان کے تمام اعمال کی خالق اور راہبر ہے عقل کو یہ تمام حاصل نہیں

حسنِ خلّاق بہارِ آرزو ست جلوہ اش پروردگارِ آرزو ست

ہرچہ باشد خوب و زیبا و جمیل در بیابانِ طلب ما را دلیل

نقشِ او محکم نشیند در دولت آرزو با آفریند در دولت

اقبال و در حاضری کے انسان کو جو اپنی نادانی سے عقل ہی کو انسان کا سب سے بڑا

امتیازی وصف سمجھا ہوا ہے، خوب بھنجوڑ کر جذبہ حسن کی اہمیت بتاتا ہے۔

ہے ذوقِ تجلی بھی اسی خاک میں نہاں غافل تو نہ زار صاحبِ ادراک نہیں ہے

زمانہ عقل کو سمجھا ہوا ہے عمل راہ کے خبر کہ جنوں بھی ہے صاحب اور اک!

تجلی کی اہمیت

ہر انسان کے لیے ضروری ہے کہ خدا کی محبت کو تفکر فی الخلق (مشاہدہ قدرت) تفکر فی الصفات (عبادت) اور تخلیق باعلاق اللہ (حسن عمل) کے ذرائع سے فروغ دے کر درجہ کمال پر پہنچائے۔ اس طریق سے اس کے دل کے اندر خدا کی معرفت کا وہ نور پیدا ہوگا جسے اقبال تجلی یا "جلوہ" کا نام دیتا ہے اور چونکہ اس طریق سے اس کا جذبہ محبت پوری پوری تشفی حاصل کر لے گا، اور اس جذبہ کے علاوہ تشفی کا تقاضا کرنے والا کوئی اور جذبہ انسان کے اندر رہے ہی نہیں۔ لہذا اس کے لیے بے اطمینانی اور پریشانی کی کوئی وجہ باقی نہیں رہے گی۔ اور عقل کے لیے ممکن نہیں رہے گا کہ وہ اس کے دل میں کوئی اعتراضات یا شکوک و شبہات پیدا کر سکے۔ اس کے عکس اگر انسان کے دل میں خدا کی محبت اس کی استعداد کے مطابق اپنے کمال کو نہ پہنچے گی تو چونکہ اس کے جذبہ محبت کا ایک حصہ غیر مطمئن رہے گا، اس کا سکون قلب مکمل نہ ہو سکے گا۔ اور عقل کے لیے موقع باقی رہے گا کہ اس کو شکوک و شبہات میں داسی رہے۔ اگر انسان کا دل خدا کی معرفت کے نور سے پوری طرح منور نہ ہو تو اس کی عقل جو فقط اس نور سے ہی راہنمائی پاسکتی ہے ٹھیکستی رہتی ہے۔ اور اسے سرور و مطمئن ہونے نہیں دیتی۔ حکمت کے بیابانوں میں تہ توں خاک چھاننے کے بعد اگر عقل کو کہیں پناہ ملتی ہے تو توحید میں۔

در جہان کیف و کم گردید عقل پے بمنزل برد از توحید عقل

اس کے علاوہ چونکہ شریعت کی پابندی اور نیک عملی کی زندگی خدا کی محبت کا نہ رکنے والا تقاضا ہے، لہذا جب خدا کی محبت اپنے کمال پر ہوگی تو انسان شریعت کی پابندی یا نیک عملی کی زندگی کو کسی مجبوری سے اختیار نہیں کرے گا بلکہ ایک ایسی خواہش سے اختیار کرے گا جسے روکنا اس کے بس کی بات نہ ہوگی۔

اس کا مطلب یہ ہے کہ اگر انسان اپنی عقل کو مطمئن کرنا چاہتا ہے، اگر وہ اس کے اعتراضات کا ایسا جواب مہیا کرنا چاہتا ہے جو اس کے لیے مکمل طور پر کافی اور شافی ہو، اگر وہ

چاہتا ہے کہ دین اور شریعت کے راستوں پر مجبوری سے نہیں بلکہ پورے ذوق و شوق سے
گامزن رہے اور نہیں چاہتا کہ مختلف نظریات اور تصورات کے درمیان بھٹکتا پھرے تو اسے
اپنے دل کو خدا کی محبت اور معرفت کے نور (تجلی) سے منور کرنا چاہیے، ورنہ اس کی روح اس
کے فاسد خیالات کی دو لمبیوں کی مار کھا کھا کر مردہ ہو جائے گی۔ دلوں میں خدا کے نور کا جلوہ فرد
اور قوم دونوں کے لیے پیغام حیات ہے اور ہماری فطرت کا ایک زبردست تقاضا یہ ہے
کہ ہم اس نور کو اپنے دلوں کے اندر لبائیں۔

بے تجلی مرد دانا رہ نہ بُرد
از کد کوب خیال غیش مُرد
بے تجلی زندگی رنجوری است
عقل بُجوری و دین مجبوری است

نگہ پدا کر اے غافل تجلی میں فطرت ہے کہ اپنی نوج سے بیگانہ رہ سکتا نہیں دیا
ہے ذوق تجلی بھی اسی خاک میں بنیاں غافل تو زرا صاحبِ ادراک نہیں ہے

بے تجلی نیست آدمِ راشبات
جلوۂ مافرد و ملتِ راحیات

تجلی سے یہاں اقبال کی مراد خدا کی معرفت یا خدا کی محبت کا نور ہے۔

تنظیمِ اسلامی کے انقلابی دعوت کا نقیب

ماہنامہ **میتاف** لاہور

زیر ادارت: ڈاکٹر اسرار احمد

سالانہ زر تعاون ۵۰ روپے

حصے شمارہ - ۵ روپے

خودی اور مشاہدہ قدرت

خودی کی ایک اہم ضرورت مشاہدہ قدرت ہے

خودی خدا کی محبت کے جذبہ کی مکمل تشفی چاہتی ہے جو اظہار محبت سے ہی ممکن ہوتی ہے۔ لہذا خودی اپنے جذبہ محبت کی کامل تشفی کے لیے اظہار محبت کے تمام ممکن ذرائع کو کام میں لاتی ہے۔ ان میں سے ایک ذریعہ مظاہر قدرت کے اندر خدا کی صفات کے حسن و جمال کا مشاہدہ اور مطالعہ ہے۔ خدا مضمیٰ ہونے کے باوجود کائنات میں آشکار ہے۔ وہ زندگی ہے، موجود ہے۔ اور وجود کا خاصہ آشکارائی ہے۔ لہذا خدا نے اپنی صفات کو اپنی تخلیق میں پوری طرح سے آشکار کر رکھا ہے۔

گفتہ موجود آنکھ سے خواہ نمود آشکارائی تقاضائے وجود کائنات کی حقیقت سوائے اس کے اور کچھ نہیں کہ وہ خدا کی صفات کے حسن کی جلوہ گاہ ہے۔ یوں سمجھنا چاہیے کہ کائنات گویا ہے ہی نہیں، فقط خدا ہی خدا ہے جس کا حسن کائنات کی صورت میں بے حجاب ہو گیا ہے۔ یا ہم ہیں جو اس حسن کا مشاہدہ کر رہے ہیں۔

گفت آدم با گفت از اسرارِ اوست

گفت عالم با گفت او خودِ دروِ بروست

بہ بزمِ تاجِ تجلی ہست بستر

جہاں ناپید و اُو پیدا است بستر

درو دیار و شہر و کاخ و کو نیست

کہ ایں جایِ بچ کس جز ما و اُو نیست

زمین و آسمان و چار سو نیست

دریں عالم بجز اللہ ہو نیست

کائنات کا یہ مادی پیکر خودی عالم کی ہستی اور قدرت اور قوت کے نشانات میں سے ہے اس
کائنات کی ہر چیز جو ہم دیکھتے ہیں اپنے وجود کے لیے خودی عالم کی صفات کی پُر اسرار تخلیقی کارروائی کی
مرہونِ منت ہے۔

پیکرِ ہستی ز آثارِ خودیست

ہر چہ مے بینی ز اسرارِ خودیست

لہذا خودی کو خدا کے حسن کے شاہدہ سے لذت اندوز ہو کر اپنے جذبہ محبت کی تشفی
کرنے کے لیے کسی وقت کا سامنا نہیں ہو سکتا۔ یہ ہماری خوش قسمتی ہے کہ ہم قدرت کے آئینہ
پر نگاہ ڈال کر خدا کے حسن کا جلوہ مفت میں دیکھ لیتے ہیں لیکن حسنِ حقیقی کے اس نظارہ کے لیے
شرط یہ ہے کہ ہمارا فطری ذوق حسن یا خدا کی محبت کا جذبہ مُردہ نہ ہو چکا ہو۔ اور ہماری نگاہ سلامت ہے۔

اندھیری رات میں یہ چشمیں ستاروں کی

یہ بکرا یہ فلکِ نیلگوں کی پہنائی!

سفرِ عروسِ فطر کا عماری شب میں

طلوعِ مہر و سکوتِ سپہرِ مینائی!

نگاہ ہو تو بہائے نظارہ کچھ بھی نہیں

کہ بچتی نہیں فطرتِ جمال و زیبائی!

صبحِ دستارہ و شفقِ دامہ و آفتاب

بے پردہ جلوہ ہائے نگاہ مے توانِ خربہ

فطرت کے مطالعہ سے خدا کی جو معرفت حاصل ہو سکتی ہے وہ کتابوں کے مطالعہ سے
نہیں ہو سکتی۔ چمن کا ہر آتشِ رنگ گلِ لالہ انسان کے دل میں اپنی کشش پیدا کر کے انسانی خودی
کی اس مخفی حقیقت کو آشکار کر رہا ہے کہ وہ سراپا آرزوئے حسن ہے۔

کھلا جب چمن میں کتب خانہ گل
نہ کام آیا کلام کو علم کتابی
کہا لالہ آتشیں پیرہن نے
کہ اسرارِ جاں کی ہوں میں بے جانی

قدرت کا حُسن خدا کے حُسن کا آئینہ ہے

قدرت کا حُسن خدا کا آئینہ ہے جس میں خدا کا جمال منعکس ہوتا ہے اور قدرت کے حُسن کا آئینہ جس میں قدرت کا حُسن منعکس ہوتا ہے انسان کا دل ہے۔ لیکن اچھے شاعر کا اچھا کلام انسان کے دل کا آئینہ ہے جس میں انسان کی آرزوئے حُسن کا عکس نظر آتا ہے جس سے پتہ چلتا ہے کہ انسان جو کچھ سوچتا ہے اور جو کچھ کرتا ہے حُسن کی جستجو کے لیے کرتا ہے۔

حُسن آئینہ حق اور دل آئینہ حُسن

دل انسان کو ترا حُسن کلام آئینہ

حُسن خداوندی نے اپنے ارد گرد فطرت کا حجاب بننا ہوا ہے لیکن یہ حجاب اتنا باریک ہے کہ اس میں سے اُن فرشتوں کے متمم ہائے پنہاں جو اس حجاب کو جنتے ہوئے اس بات پر ایک رُکی ہوئی ہنسی سے ہنس رہے ہیں کہ یہ حجاب ہے بھی اور نہیں بھی، آشکارا نظر آتے ہیں۔ یہ کائنات انسان کو حق تعالیٰ کے دیدار کی دعوت دے رہی ہے اور یہ عجیب بات نہیں اس لیے کہ ہر حُسن جس کا حُسن چھپا ہوا اپنے حُسن کو بے حجاب کرنے کا آرزو مند ہوتا ہے۔ خدا کے حُسن کو آشکار ہونا ہی تھا۔

کوئی دیکھے تو ہے باریکِ نظر کا حجاب اتنا

نمایاں ہیں فرشتوں کے متمم ہائے پنہانی

یہ دنیا دعوتِ دیدار ہے فرزندِ آدم کو

کہ ہر ستور کو بخشا گیا ہے ذوقِ عربانی

خودی کی تربیت اور ترقی کا ذریعہ

خودی کے جذبہ محبت کا تقاضا یہ ہے کہ وہ خدا کے حسن کا مشاہدہ کرے اور اس مشاہدہ سے اطمینان اور سرور حاصل کرے تاکہ اپنے جذبہ محبت کو اور تیز کرے اور حسن کی نامعلوم گہرائیوں اور وسعتوں سے پوری طرح آشنا اور پوری طرح سے لذت اندوز ہو۔ فطرت کا حسن خودی کی اس گوشش کو آسان بناتا ہے۔ سورج، چاند، ستارے، پہاڑ، زمین و آسمان، سمندر، جھیلیں، بادل، ندیاں، ہوائیں، سحر کا نور، شام کی شفق، باغ و راغ، رات اور دن کا تغیر، موسموں کا انقلاب اور حیوانات و نباتات کی زندگی اپنی تمام رنگارنگی اور ثروت و شوکت کے سمیت، مختصر اُقدَر کے تمام مظاہر جو قدرت کے مسلسل عمل تخلیق اور تربیت، تعمیر اور ترتیب، تنظیم اور تجویز، تحفظ اور تحسین اور تجلیل اور تزیین کے آئینہ دار ہیں خالقِ کائنات کے حسن و کمال کا عکس ایسی ہی وضاحت اور صفائی سے پیش کرتے ہیں جیسے کسی بالکمال فنکار کا شاہکار اس کے ذہنی، جمالیاتی، اخلاقی و روحانی کمالات کا عکس پیش کرتا ہے۔ اور خودی جس قدر کارخانہ قدرت پر خدا کی صفات کے نظہر کے طور پر غور و فکر کرتی ہے جس قدر مظاہر قدرت کی باریکیوں میں جاتی ہے اور ان کے عوامل اور اسباب کا، ان کی تفصیلات اور جزئیات کا، اور ان کے نتائج اور حاصلات کا جائزہ لیتی ہے اسی قدر زیادہ وہ خدا کی صفات کے حسن سے آشنا ہوتی ہے اور اُسی قدر زیادہ اپنی آرزوئے حسن کی تشفی پاکر مسرت اور اطمینان حاصل کرتی ہے اور اسی قدر خدا کی محبت کو اس کے درجہ کمال کے قریب لاتی ہے اور اسی قدر اپنی تربیت اور ترقی کا اہتمام کرتی ہے۔ قدرت گویا انسان کو خدا کی معرفت کی تعلیم حاصل کرنے کے لیے سختی کا کام دیتی ہے۔

کوہ و صحرا، دشت و دریا، بھر و بر
تختِ تعلیم اربابِ نظر

قرآن حکیم میں مشاہدہ حسن کی اس شکل کو تفکر فی الخلق کہا گیا ہے اور مومن کو ہدایت کی گئی ہے کہ وہ خدا کی معرفت حاصل کرنے کے لیے مظاہر قدرت پر غور و فکر کرے۔ اقبال شاید قرآن حکیم کے اسی ارشاد کی طرف اشارہ کرتا ہے جب وہ کہتا ہے کہ مومن قدرت کے مشاہدہ

اور مطالعہ میں غرق رہتا ہے۔

علم ترساں از جلالِ کائنات
عشق غرق اندر جمالِ کائنات

مشاہدہ قدرت سے اقبال کا شعف

جہاں موقع ملتا ہے اقبال خود مزے لے لے کر مظاہر قدرت کا مشاہدہ کرتا ہے اور اس میں خدا کے حسن کو بے حجاب دیکھتا ہے جو بڑی بے پردہ اہی کے ساتھ دشت و راغ میں اپنا جلوہ دکھا رہا ہے۔

پھول میں صحرائیں یا پریاں قطار اندر قطار
اوڑے اوڑے نیلے نیلے پیلے پیلے پیر ہن
برگ گل پر رکھ گئی شبنم کا موتی بادِ صبح
اور چمکاتی ہے اس موتی کو سورج کی کرن
جن بے پردہ کو اپنی بے حجابی کیلئے
ہوں اگر شہر وں سے بن پیارے تو شہر اچھے کہ بن؟

مون کے دل کی آنکھ کائنات کے مشاہدہ سے روشن ہوتی ہے کیونکہ وہ کائنات میں جو فقط خدا کی صفات کی نظر ہے خدا کی قدرت کا مشاہدہ کرتا ہے۔

چشم او روشن شود از کائنات
تا بہ بیند ذات را اندر صفات

قدرت کا حسن قلب و نظر کی زندگی ہے، کیونکہ وہ جن ازل کی نمود ہے اور اس میں خود حقیقت وجود بے پردہ نظر آتی ہے۔

قلب نظر کی زندگی دشت میں صبح کا سماں چشمہ آفتاب سے نور کی ندیاں ٹراں

حسن ازل کی ہے نمود چاک ہے پردہ وجود
دل کے لیے ہزار سودا ایک نگاہ کا زیاں!

سرخ و کبود بدلیاں چھوڑ گیا سحابِ شب!

کوہِ مہم کو دے گیا رنگِ بزرگِ طلساں!

ہمیں زندگی کا راستہ اندھوں کی طرح سمر نہیں کرنا چاہیے بلکہ اپنے ارد گرد کی کائنات کا مشاہدہ اور مطالعہ کر کے اپنی معرفت کے نور کو چمکانا چاہیے اور قرآنِ حکیم کا ارشاد بھی جو ہمیں 'انظر' کہہ کر خطاب کرتا ہے یہی ہے۔

تو کہ مقصودِ خطابِ انظری

پس چرا ایں راہ چوں کوراں سری

خدا نے ہمیں آنکھیں اس لیے دی ہیں کہ ہم ان کے نور سے قدرت کا مشاہدہ کریں اور اس مشاہدہ کے ذریعہ سے خالقِ قدرت کی محبت (نگاہ) پیدا کریں۔

بیابا شاہِ فطرت نظر باز چہرہ در گوشہ خلوت نشینی

ترا حق داد چشمنے پاک بینے کہ از نورش نگاہے آفرینی

کائنات کے حسن کا احساس

کائنات کا حسن ہمارے جذبہ حسن کا راہنما ہے۔ وہ اسے اکساتا اور تیز کرتا ہے۔ اگر کائنات میں حسن نہ ہوتا تو ہماری خودی کی آرزوئے حسن نہ بیدار ہوتی، نہ اپنے مقصود کو پا سکتی۔

حسن خلّاق بہارِ آرزو دست

جلوہ اشش پروردگارِ آرزو دست

لیکن اس کے عکس یہ بھی درست ہے کہ اگر ہمارے دل میں حسن کی آرزو نہ ہوتی تو کائنات کا حسن نہ ہوتا۔ کیونکہ ہمارے پاس کوئی معیار ہی نہ ہوتا جس سے پرکھ کر ہم اسے حسن قرار دے سکتے۔ پھر نہ ہم کائنات کے حسن کی تلاش کر سکتے، نہ اس کے مشاہدہ اور مطالعہ سے اس کے خالق کا کوئی تصور قائم کر سکتے۔ حقیقت کا سارا علم ہمارے اندر ہے ہم سے باہر نہیں۔ قدرت کا مشاہدہ فقط اسے بیدار کرتا ہے اور اس کی حفاظت کرتا ہے۔ اسی لیے کہا گیا ہے کہ خدا کا عرفان اپنا عرفان ہے اور خدا پر ایمان لانا اپنے آپ پر ایمان لانا ہے۔ اگر قدرتِ حق فروش

ہے تو خودی خریدارِ حسن ہے اور ایک کے بغیر دوسرا اپنا مدعا نہیں پاسکتا۔ ایک طرف سے خدا کا حسن کائنات میں پیدا اور ظاہر ہے اور دوسری طرف سے انسان کی آنکھوں میں مخفی اور مستور بھی ہے۔ اگر خدا کا حسن ظہور پاتے اور انسان کے دل کی آنکھوں میں مستور نہ ہو یعنی انسان کے دل میں اپنا وہ اثر یا احساس پیدا نہ کر سکے جو وہ انسان کی مخفی آرزو تھے حسن کی وجہ سے پیدا کرتا ہے تو اس کا ظہور بھی بے معنی رہے۔ لہذا حسن کا اصل مقام انسان کے دل کے اندر ہے اور یہ انسان کا دل ہی ہے جو حسن کامل کا صحیح محکم و معیار ہے اور خارجی اشیاء میں سے کوئی شے بھی ایسی نہیں جو مکمل طور پر اس کے معیار کے مطابق ہو۔

حسن را از خود بروں جتن خطاست
آنچہ بے بالیت پیش ما کجا است

اس سے ظاہر ہے کہ تجلی یا معرفتِ کاملہ کا دار و مدار اسی حسن کے کامل احساس پہ ہے جو انسان کے دل کے اندر مخفی ہے۔

وہ اپنے حسن کی مستی سے میں مجبورِ پیدائی
مری آنکھوں کی مینائی میں ہیں اسبابِ تدری

حکیم و عارف و صوفی تمام مستِ ظہور
کسے خبر کہ تجلی ہے عینِ مستوری!

غارجی کائنات کے مشاہدہ کا کام نقطہ یہ ہے کہ وہ اس احساسِ حسن کو بیدار کرتا ہے جو انسان کے دل کے اندر ہے۔ اور مشاہدہ کائنات کا یہ کام نہایت ہی اہم ہے کیونکہ انسان کی معرفت کا آغاز اسی سے ہوتا ہے۔

ہر خودی نظروں سے مخفی رہتی ہے

کائنات کے مشاہدہ اور مطالعہ سے خدا کو جاننا بالکل ایسا ہی ہے جیسے کہ مثلاً میں اپنے کسی بہترین دوست کو اس کے بیرونی اعمال و افعال کو دیکھ کر جان لوں۔ بیشک خودی عالم